

ஒடுக்கப்பட்ட சமூகத்தினரை குற்றப் பரம்பரையாகச் சித்தரிப்பதா?

கழக துணைப் பொதுச்செயலாளர் ஆ.இராசா, எம்.பி. கண்டன அறிக்கை!

சென்னை, நவ. 7 - கழக துணைப் பொதுச் செயலாளர் ஆ.இராசா எம்.பி. நேற்று முன்தினம் விடுத்த அறிக்கை ஒன்றில், “ஒடுக்கப்பட்ட சமூகத்தினரை குற்றப் பரம்பரையாகச் சித்தரிப்பதா?” என கடும் கண்டனம் தெரிவித்துள்ளார்.

அவரது அறிக்கை வருமாறு:- ‘பிராமண சமூகம் ஒடுக்கப்படுகிறது’ என்ற பெயரில் சென்னையில் ஆர்ப்பாட்டம் ஒன்று நடத்தப்பட்டிருக்கிறது. ஊடகத்தின் கவனத்தை ஈர்க்க திராவிட இயக்கத் தலைவர்களை குறிப்பாக தந்தை பெரியார், முத்தமிழ்நாடு கலைஞர் உள்படவர்களை அந்த ஆர்ப்பாட்டத்தில் இழிவுபடுத்திப் பேசியிருக்கிறார்கள். ‘பிராமணர்கள் பாதுகாப்பு வலியுறுத்தல்’ என்ற போர்வையில் தி.மு.க. அரசுக்கு எதிராகக் களங்கத்தை உருவாக்கத் திட்டமிட்டிருக்கிறார்கள்.

வெவ்வேறு வாழ்க்கை முறைகள்!

பண்பாட்டு அடிப்படையில் விந்திய மலைக்கு வடக்கே ஒரு வாழ்க்கை முறையும், விந்திய மலைக்கு தெற்கே ஒரு வாழ்க்கை முறையும் இருந்தது என்ற வரலாறு ஏன் இவர்களுக்குத் தெரியவில்லை? வானவியல், கணிதம், கட்டடக்கலை, சிற்பம், ஓவியம் போன்ற நுண்கலைகளில் பழந்தமிழர் சிறந்து விளங்கிக் கொண்டிருந்த காலத்தில், கி.மு. 3000 ஆம் ஆண்டில் மத்திய ஆசியாவிலிருந்து ஆரியர்கள் தங்கள் ஆடு, மாடுகளுக்கு மேய்ச்சல் இடம் தேடி கூகர் போலன் கணவாய் வழியே உள்ளே நுழைந்தனர். கொஞ்சக் காலத்தில் பிராமணர்கள் மதத் தலைமையைக் கைப் பற்றினார்கள்.

இவர்களின் மனுதர்மம் வடக்கே உள்ள வாழ்வியல் முறையை வகுத்துத் தந்தது. பிறப்பால் மக்கள் பிராமணர்கள், சத்திரியர்கள், வைசியர்கள், சூத்திரர்கள் என்று பிரிக்கப்பட்டனர். கடவுளிடம் நேரடித் தொடர்பு கொண்டவர்கள் பிராமணர்கள் என்றும், அரசாளப் பிறந்தவர்கள் சத்திரியர்கள் என்றும், வணிகம் செய்யப் பிறந்தவர்கள் வைசியர்கள் என்றும் இந்த மூன்று தரப்பினருக்கும் சேவை செய்யப் பிறந்தவர்கள் சூத்திரர்கள் என்றும் மனுதர்மம் கூறுகிறது.

தீண்டாமக்க கொடுமைகள்!

அந்த மனுதர்மம் மூலம் பிராமணர்கள் மற்ற சமூகத்தினரை அடக்கி ஒடுக்கி கீழ்த்தலைக்குத் தள்ளினார்கள். சூத்திரர்கள், உயர் சாதியினர் வாழும் பொதுத் தெருக்களில் நடக்க உரிமை மறுக்கப்பட்டது. கல்விகற்கும் உரிமையும் பறிக்கப்பட்டது. கோயில்களின் உள்ளே சென்று வழிபடவும் உரிமை இல்லை. பொதுக் குளங்கள், கிணறுகளில் நீர் எடுக்கவும் உரிமை இல்லை என மனுதர்மம் பெயரில் தீண்டாமக்க கொடுமைகள் அரங்கேற்றப்பட்டன.

தமிழர்கள் சமத்துவ வாழ்வியல் முறையைக் கடைப்பிடித்தார்கள். வள்ளுவர் தனது குறளில், ‘பிறப்பொக்கும் இல்லா உயிர்க்கும் சிறப்பொவ்வா செய்தொழில் வேற்றுமை யான்’ என்று குறிப்பிடுகிறார். சங்க காலம் தொட்டு ஏறத்தாழ பத்தாம் நூற்றாண்டு வரை தமிழர்கள் சமத்துவ வாழ்க்கை வாழ்ந்து வந்தனர். ஆண், பெண் சமத்துவம் தமிழர் வாழ்வில் மேலோங்கியிருந்தது. ஆனால், பிராமணர்கள் கடவுளின் பெயரில் மற்றவர்களை உயர்ந்தவர்கள் என்று சொல்வதுதான் இன்றைய பிரச்சனைக்கு காரணமாக விளங்குகிறது.

சமூக பெருமையை

நிலைநாட்டும் ஆர்ப்பாட்டம்!

‘மனிதராகப் பிறந்த அனைவரும் சமமா



வளர்களே’ என்ற அறிவியல் உண்மைக்கு மாறாக தம்மை உயர் சாதியினராகக் காட்டிக் கொள்ளக் குறிப்பிட்ட வருப்பினர் இப்போதும் முயன்று கொண்டிருக்கிறார்கள் என்பதன் வெளிப்பாடுதான் அவர்கள் நடத்தியிருக்கும் ஆர்ப்பாட்டம்.

அது பாதுகாப்பு வலியுறுத்தல் ஆர்ப்பாட்டம் அல்ல. தன் சமூக பெருமையை நிலைநாட்ட நடத்தப்பட்ட ஆர்ப்பாட்டம்.

பிரதமர் மோடி ஆட்சியில் ஒன்றிய அரசின் பல்வேறு துறைகளில் செயலாளராக இருப்பவர்களின் 90 விழுக்காட்டுக்கும் மேலானோர் பிராமணர்கள். மற்ற பிரிவினர் இவர்களைக் காட்டிலும் தகுதி பெற்றவர்களாக இருந்தாலும் அவர்களுக்கு முக்கியத் துறைகளை நிர்வகிக்கும் வாய்ப்பு வழங்கப்படுவதில்லை. அது போலவே, நீதியரசர்களில் மிகப் பெரும்பான்மையினர் உயர் ஜாதியினராக உள்ள நிலை பல பத்தாண்டுகளாகத் தொடர்ந்து வருவதை உயர் பொறுப்பில் உள்ளோரே சட்டக்காட்டும் நிலை உள்ளது.

தமிழ்நாடு அரசுப் பணிகளில் இட ஒதுக்கீடு முறையை சட்டப்படி நடைமுறைப்படுத்தி மனிதர்கள் யாராயினும் அவர்களுக்கு பாரபட்சம் காட்டாமல், கல்வித் தகுதிக்கு ஏற்ப பதவிகள் வழங்கப்பட்டு வருகின்றன. தென்னகத்தில், குறிப்பாகத் தமிழ்நாட்டில் பிராமணர்கள் தங்களை உயர் சாதியினராகவும், மற்றவர்கள் தங்களைவிடத் தாழ்ந்தவர்களாகவும் எண்ணிச் செயல்படுவதை எப்படி ஏற்றுக் கொள்ள முடியும்?

கலைஞரின் முழுக்கம்!

இந்து மதத்தில் ஏறத்தாழ 90 சதவிகித மக்கள் பிற்படுத்தப்பட்ட வர்களைப் பட்டியலி வைத்தவராகப் புறக்கணிக்கப்பட்ட நிலையில், 1916ஆம் ஆண்டு தொடங்கிய நீதிக்கட்சி, திமுக போன்ற திராவிட இயக்கங்கள் இந்த 90 சதவிகித மக்களின் சுயமரியாதைக்காகப் போராட்டம் நடத்த வேண்டிய நிலை ஏற்பட்டது. திராவிட இயக்கம், தென்னிந்திய நல உரிமைச் சங்கம், நீதிக்கட்சி, சுயமரியாதை இயக்கம், தந்தை பெரியார் முன்வெடுத்து நடத்திய போராட்டங்களாலும் வேள்விகளாலும்தான் இன்றைக்கு ஒடுக்கப்பட்டவர்கள் முன்னேறி வந்து கொண்டிருக்கிறார்கள். அதனால்தான், “பாராட்டப் போற்றி வந்த பழமை லோகம். ஈரோட்டுப் புகழ்பத்தால் இடிபுது பார்” என முழக்கமிட்டார் முத்தமிழ்நாடு கலைஞர் அவர்கள்.

ஒடுக்கப்பட்டவர்கள் உயர்வுக்கு வருவதைப் பொறுத்துக் கொள்ள முடியாமல்தான் அவர்கள் மீது இன்றைக்கும் களங்கத்தை வீசுகிறார்கள். ‘பிராமணர் அல்லாதார் பதவிகளுக்கு வந்தால் லஞ்சம் வாங்குவார்கள்’ எனச் சொல்லி ஒடுக்கப்பட்ட சமூகத்தினரை மிக மோசமாக இழிவுபடுத்தியிருக்கிறார் முன்னாள் நடிகை கஸ்தூரி. டிவி விவாத நிகழ்ச்சியில் பங்கேற்றுப் பேசிய நடிகை கஸ்தூரி, “திறமை அடிப்படையில் பிராமணர் அல்லாதார் பதவிகளுக்கு வந்ததால் லஞ்சம் வாங்குகின்றனர்” என்று பேசி பிற்படுத்தப்பட்ட மிகவும் பிற்படுத்தப்பட்ட, பட்டியல்

யல் சமூகத்தினர் என ஒடுக்கப்பட்ட சமூகத்தினர் அனைவரையும் மிக மோசமானவர்களாகச் சித்தரிக்க முயன்றிருக்கிறார். பிராமணர் சமூகம் உயர்வானது என நிலைநிறுத்த, ஒடுக்கப்பட்ட சமூகத்தினரைக் ‘குற்றப் பரம்பரை’ என வர்ணம் அடித்திருக்கிறார்.

ஊடக வெளிச்சம்!

“தெலுங்கர்கள் அந்தப்புரத்துச் சேவர்கள்” எனச் சர்ச்சை கருத்தைச் சொல்லி விட்டு, “அப்படி சொல்லவில்லை” என வியாக்கியானம் பேசுகிறார். சினிமாவில் மார்க்கெட் போன பிறகு தன்னை நிலைநிறுத்திக் கொள்ள... ஊடக வெளிச்சம் தன் மீது விழு... அதன் மூலம் அரசியல் அங்கீகாரம் பெற... பிற சமூகப்பாத்துக்குப் பெண்களையும் அதிகாரிகளையும் கேவலமாகச் சித்தரிப்பதை அனுமதிக்கவே முடியாது. இது இன்னொரு ஆரிய ஆதிக்க உணர்வின் வெளிப்பாடு. அதனைத் திராவிட மாதல் அரசு வேடிக்கை பார்த்துக் கொண்டிருக்காது. ஆரியத்தை எப்போது தலைதூக்க விட மாட்டோம்.

தெலுங்கர்களை மட்டுமல்ல.. பெண்களையே கஸ்தூரி கேவலப்படுத்தியிருக்கிறார். ‘அந்தப்புரத்து சேவர்கள்’ என்று ஒரு பெண்ணே பெண் இனத்தையே கேவலமாகச் சித்தரிப்பவர்களுக்கு மற்ற இனத்தைப் பற்றி என்ன கவலை இருக்கப் போகிறது? இந்த கோயில்களுக்குப் பெண்களை நேர்ந்து விடுவதைச் சட்டத்துக்குப் புறம்பானதாக அறிவித்து, தேவதாசி ஒழிப்புச் சட்டத்தைச் சென்னை மாகாண சட்டமன்றத்தில் 1947ல் நிறைவேற்றி தேவதாசிகளுக்குத் திருமணம் செய்யும் உரிமையைப் பெற்றுத் தந்த மண் தமிழ் நாடு. இங்கே ஆரியம் வெற்றி பெறாது.

‘பட்டியலின மக்களுக்கு இருப்பதுபோல, பிராமணர்களைப் பாதுகாக்கச் சிறப்புச் சட்டம் இயற்ற வேண்டும்’ என அந்த ஆர்ப்பாட்டத்தில் முழங்கியிருக்கிறார்கள். பட்டியலினத்தவரை மிகவும் கீழ் சாதியினராக நினைப்பவர்கள், அவர்களுக்கு இருப்பது போலவே சிறப்புச் சட்டம் வேண்டும் என்பதைக் கேட்டு சிரிக்கத்தான் தோன்றுகிறது. எல்லா சமூகத்தினரைப் போலவே பிராமண சமூகமும் எந்த பிரச்சனையும் இல்லாமல் இங்கே வாழ்ந்து வருகிறார்கள். ஆனால், அவர்களுக்கு ஏதோ நாளும் அநீதி இழைக்கப்படுவதாகவும், அவர்கள் மீது வன்முறை கட்டவிழ்த்து விடப்பட்டு ஒடுக்கப் படுவதாகவும் கூறி பொய்யான தோற்றத்தைக் கட்டமைக்க ஆர்ப்பாட்டத்தை நடத்தியிருக்கிறார்கள்.

அனைத்து உயர் அதிகாரிகள்!

அரசுத் துறை உயர் பதவிகள் என்றாலும் தனியார் துறை பணிகள் என்றாலும் வெளிநாட்டு வேலைவாய்ப்புகளாக இருந்தாலும் அனைத்து உயர் அதிகாரர்களையும் அனுவிவித்தக் கொண்டு, தங்களுக்கு பாதுகாப்பு இல்லை, ஒதுக்கி வைக்க முயற்சி நடக்கிறது என்றெல்லாம் கூப்பாடு போடுவது, பட்டியல் சமூக மக்களுக்கான சிறப்புச் சட்டங்களைக் கேலி செய்யும் முயற்சி.

அனைத்து சமூகத்தினரும் பாதுகாப்பாக வாழ்வதற்கோ, விரும்பிய தொழிலை நிம்மதியாக செய்வதற்கோ எந்தவொரு தடையும் தமிழ்நாட்டில் இல்லை என்பது நாடறிந்தது. முதலமைச்சர் மு.க.ஸ்டாலின் அவர்கள் தலைமையிலான ஆட்சி அனைத்து சமூகத்தினரையும் அரவணைத்துச் செல்கிறது. சாதி மோதல்களோ மதக் கலவரமோ இல்லாமல், ‘எல்லோருக்கும் எல்லாம்’ என்ற கொள்கையைக் கடைப்பிடித்துச் செல்கிறது. சமாதான சகவாழ்வு, சமத்துவ நல்லிணக்கம் என்ற அடிப்படையில் இயங்கி வருகிறது. சகோதரத்துவத்துடன் வாழ்ந்து வரும் தமிழ் மண்ணில் சமூக அமைதியைக் குலைக்க, ஆர்ப்பாட்டம் என்ற பெயரில் அவதூறு பிரசாரத்தை மேற்கொண்டு பீதியைக் கிளப்புவது உள்நோக்கம் கொண்டது. பிராமண சமூகத்தினருக்கு எதிராக எந்த சிறு வன்முறையும் தமிழ்நாட்டில் கடந்த நான்காண்டுகளில் நடைபெறவில்லை. ஒடுக்கப்பட்ட மக்களின் பாதுகாப்புக்கான சட்டத்தை நீர்த்துப் போக வைப்பதற்காகவோ அல்லது தங்கள் சமூகம் மோசமாகப் பாதிக்கப்படுவது போல ஒரு தோற்றத்தை உருவாக்கவோ திட்டமிட்டு நாங்கள் என்பது அப்பட்டமாகவே வெளிப்பட்டிருக்கிறது.

கமுகத்தின் ஐம்பெரும் முழுக்கங்கள்!

தி.மு.க.வின் ஐம்பெரும் முழுக்கங்களிலேயே ஆதிக்க மற்ற சமுதாயத்தை அமைத்தே திருவோம்; வன்முறை தவிர்த்து வறுமையை வெல்வோம் என்றிருக்கிறது; அவற்றில் தி.மு.க. என்றும் உறுதியாக இருக்கிறது. ஆட்சிக் கட்டிலில் அமர்ந்து அதனை நிறைவேற்றியும் வருகிறது. திராவிட இயக்கத்தின் அடிப்படைக் கொள்கை, திராவிட மாதல் ஆட்சியின் முதன்மையான இலக்கு ‘அனைவருக்கும் அனைத்தும்; எல்லோருக்கும் வளர்ச்சி; எளியோருக்கும் ஏற்றம்’ என்பதுதான். வாய்ப்புகளை உருவாக்கி, புறந்தள்ளப்பட்ட மக்களுக்கு அந்த வாய்ப்புகள் சென்றடையச் செய்யவே நாளும் பாடுபட்டு வருகிறது மு.க.ஸ்டாலின் அரசு. வன்முறையிலோ வெறுப்பு அரசியலிலோ என்னைக்கும் நம்பிக்கையற்ற அரசு இது! வெறுப்பின் பெயரால் அரசியல் ஆதாயம் தேடவும் திராவிட மாதல் ஆட்சிக்குக் களங்கம் கற்பிக்கவும் எடுக்கப்படும் முயற்சிகள் ஒருபோதும் இம்மண்ணில் வெற்றி பெறாது.

இவ்வாறு கமுகத் துணைப் பொதுச் செயலாளர் ஆ.இராசா எம்.பி. தனது அறிக்கையில் தெரிவித்துள்ளார்.



திண்டுக்கல் கிழக்கு மாவட்டம், திண்டுக்கல் சட்டமன்றத் தொகுதி, திண்டுக்கல் மாநகரம், நான்கு பகுதிகளுக்குட்பட்ட பாகநிலை முகவர்கள் கூட்டம் 05.11.24 அன்று காலை 10.00 மணியளவில் திண்டுக்கல், ரவீந்திர ரோடு, நாபுடு மஹாலில் நடைபெற்றது. இக்கூட்டத்தில் மாவட்ட கமுகச் செயலாளரும் பழனி சட்டமன்ற உறுப்பினருமான ஜி.பி.செந்தில்குமார், தலைமைக் கமுக மேற்பார்வையாளரும் நெசவாளர் அணி துணைச் செயலாளருமான எம்.கோவிந்தசாமி ஆகியோரும் கலந்துகொண்டு சிறப்புரையாற்றினார்கள். உடன் மாவட்ட துணைச் செயலாளர்கள் ஆ.நாகராஜன், மு.பிலால் உசேன், தலைமை பொதுக்குழு உறுப்பினர் கே.எஸ்.அக்பர், மாநகரச் செயலாளர் சராஜப்பா, மேயர் ஜோ.இளமதி, பகுதிச் செயலாளர்கள் சி.ஜானகிராமன், ஏ.இராஜேந்திரகுமார், ப.பஜ்ஜலிவாங்க, எம்.சந்திரசேகரன் உட்பட மாநகர, பகுதி நிர்வாகிகள் மற்றும் அனைத்து பாகநிலை முகவர்களும் கலந்துகொண்டு சிறப்பித்தனர்.

தூத்துக்குடி வடக்கு மாவட்ட தி.மு.க.

இளைஞரணி ஆலோசனைக் கூட்டம்!

மாவட்டச் செயலாளர் - அமைச்சர் கீதா ஜீவன் அறிவிப்பு!

தூத்துக்குடி, நவ. 7 - தூத்துக்குடி வடக்கு மாவட்டச் செயலாளரும் அமைச்சருமான பி.கீதாஜீவன் தெரிவித்திருப்பதாவது :

தமிழ்நாடு துணை முதலமைச்சராக பொறுப்பேற்ற பிறகு முதன்முதலாக பல்வேறு நிகழ்ச்சிகளில் கலந்துகொள்ள தூத்துக்குடி வடக்கு மாவட்டத்திற்கு வருகை தர உள்ள துணை முதலமைச்சர், கமுக இளைஞரணிச் செயலாளர் உதய நிதி ஸ்டாலின் அவர்களுக்கு பிரமாண்ட - கமுக இளைஞரணிச்



வர வேற்பு அளிப்பது குறித்து.

இளைஞரணி உறுப்பினர் சேர்க்கை பணி குறித்தும், துணைமுதலமைச்சர் கமுக இளைஞரணிச்

செயலாளர் அவர்களின் பிரதிப, மகேந்திரன், பிறந்தநாளை பல்வேறு ராதாகிருஷ்ணன், பாரதி, நலத்திட்ட உதவிகள் ஜோசப் அமல்ராஜ் ஆகியோர் முன்னிலையில் நடைபெற உள்ளது. இந்நிகழ்ச்சியில் தூத்துக்குடி கலைஞர் அரங்கில் வருகின்ற 09.11.2024 சனிக்கிழமை காலை 10 மணிக்கு தூத்துக்குடி வடக்கு மாவட்டத்திற்கு உட்பட்ட தி.மு.க. இளைஞரணி மாநகர, நகர, பகுதி, ஒன்றிய, பேரூர் நிர்வாகிகள் மற்றும் கமுக செயல்வீர்கள் தவறாது கலந்து கொள்ளுமாறு கேட்டுக் கொள்கிறேன். இவ்வாறு அவர் அறிக்கையில் தெரிவித்துள்ளார்.

திராவிட இயக்க தீரர்கள் நினைவு நாள்

அ.பொ. அரசு
நவம்பர் 7 (1987)



தி.மு.க. சென்னை மாநகராட்சி மன்றத்தை கைப்பற்றியபோது தி.மு.க.வின் முதல் மேயராக பொறுப்பேற்று பணியாற்றியவர்.

20 ஆண்டுகாலம் மாநகராட்சி மன்ற உறுப்பினராகவும் - 1967ஆம் ஆண்டு மாதவரம் தொகுதியிலிருந்து தேர்ந்தெடுக்கப்பட்டு சட்டமன்ற உறுப்பினராகவும் பணியாற்றினார்.

1958ஆம் ஆண்டு நடைபெற்ற கருப்புக் கொடி போராட்டத்திலும், 1962ஆம் ஆண்டு விலைவாசி உயர்வை எதிர்த்து நடைபெற்ற போராட்டத்திலும் கலந்துகொண்டு சிறை சென்றார்.

பேரறிஞர் அண்ணா, தலைவர் கலைஞர் ஆகியோருடன் நெருங்கிய பழகியவர்.

தலைமைக் கழகம்

தி.மு.க.

நாள் : 07.11.2024 வியாழக்கிழமை
அன்று பல்வேறு நிகழ்ச்சிகளில்
கலந்து கொள்ள தஞ்சை மாவட்டத்திற்கு
வருகை தரும்

மாண்புமிகு தமிழ்நாடு துணை முதலமைச்சர்,
கமுக இளைஞர் அணி செயலாளர்

கோவி.செழியன்
அவர்கள்

உயர்கல்வித்துறை அமைச்சர்

திருமிகு. **சு.கல்யாணசுந்தரம்** M.P.,
அவர்கள்

மாவட்டக் கமுகச் செயலாளர், தஞ்சை வடக்கு

வழக்கறிஞர். **ஆடுதுறை மு.உத்திராபதி** அவர்கள்

மாநில இலக்கிய அணி துணைச் செயலாளர்

கோ.மாரியப்பன் குடந்தை.அமுதன் க.அண்ணாதுரை
மாவட்ட அமைப்பாளர் மாவட்ட தலைவர் மாவட்ட துணை தலைவர்

**பி.ஆறுமுகம், சு.ஆனந்தராஜா, ஜி.ஆர்.பிரகாஷ்,
வி.சரண்யா, ஜி.பாலாஜி, எம்.இராமகிருஷ்ணன்**
மாவட்ட துணை அமைப்பாளர்கள்

தஞ்சை வடக்கு மாவட்ட இலக்கிய அணி